

09 01 2026


6 45

வெள்ளிக்கிழமை

காலை

தலைப்புச் செய்திகள்

1. சென்னை மற்றும் எண்ணூர் துறைமுகங்களில் உட்கட்டமைப்பு வசதிகள் மேம்படுத்தப்பட்டுள்ளதாக கப்பல் போக்குவரத்துத் துறை அமைச்சர் திரு. சர்பானந்த சோனோவால் கூறியுள்ளார்.
2. ஜவுளித்துறை வளர்ச்சியில் புதிய உச்சங்களை அடையும் வகையில் மத்திய அரசு நடவடிக்கைகளை மேற்கொண்டு வருவதாக அத்துறைக்கான அமைச்சர் திரு. கிரிராஜ் சிங் தெரிவித்துள்ளார்.
3. இளையோரை ஒருங்கிணைக்கும் வகையில் வளர்ச்சியடைந்த இந்தியாவுக்கான இளம் தலைவர்கள் உரையாடலின் இரண்டாவது பதிப்பு புதுதில்லியில் இன்று தொடங்குகிறது.
4. இளைய தலைமுறையினர் நாள்தோறும் ஒரு மணி நேரம் வாசிப்பு பழக்கத்தை வழக்கமாக்கிக்கொள்ள வேண்டும் என்று முதலமைச்சர் திரு. மு.க. ஸ்டாலின் கேட்டுக்கொண்டுள்ளார்.
5. புதுதில்லியில் நடைபெற்று வரும் சர்வதேச ஜூனியர் டென்னிஸ் போட்டியில் இந்தியாவின் Arnav Paparkar அரையிறுதிக்கு முன்னேறியுள்ளார்.



சென்னை மற்றும் எண்ணூர் துறைமுகங்களின் வளர்ச்சிக்காக பல்வேறு உட்கட்டமைப்பு வசதிகள் மேம்படுத்தப்பட்டுள்ளதாக கப்பல் போக்குவரத்துத்துறை அமைச்சர் திரு. சர்பானந்த சோனோவால் கூறியுள்ளார்.

சென்னை துறைமுகம் மற்றும் எண்ணூர் காமராஜர் துறைமுகங்களில் 235 கோடி ரூபாய் மதிப்பிலான உட்கட்டமைப்பு திட்டங்களை தொடங்கி வைத்து அவர் பேசினார்.

சென்னை துறைமுகத்தில் கடற்கரை பாதுகாப்புச் சுவர் வலுப்படுத்துதல், புதிய தீயணைப்பு பம்பு ஹவுஸ் மற்றும் துறைமுக மருத்துவமனை நவீனமயமாக்கல் பணிகளுக்கு அவர் அடிக்கல் நாட்டினார்.

துறைமுக செயல்பாடுகளை ஒருங்கிணைக்கும் வகையில் உருவாக்கப்பட்ட டிஜிட்டல் தளத்தையும் அவர் தொடங்கி வைத்தார்.

காமராஜர் துறைமுகத்தில் 150 கோடி ரூபாய் மதிப்பிலான, வடக்கு அலைதாங்கி சீரமைப்பு பணியை அமைச்சர் தொடங்கி வைத்தார்.

நாடு முழுவதும் ஒரே மாதிரியான துறைமுக நடைமுறைகளை உருவாக்க 'இ-போர்ட் கிளியரன்ஸ்' என்ற இணையதளத்தையும் அவர் அறிமுகப்படுத்தினார்.

இதன் மூலம் கப்பல் நிறுவனங்கள் ஆன்லைன் மூலமாகவே அனுமதி சான்றிதழ்களை பெற முடியும் என்று அவர் கூறினார்.

சென்னை துறைமுகப் பள்ளி மாணவர்களின் பாய்மரப் படகு பயிற்சிக்கு 18 லட்சம் ரூபாய்க்கான காசோலையையும் அமைச்சர் வழங்கினார்.

குஜராத் மாநிலம் சோம்நாத்தில் நடைபெற்று வரும் சோம்நாத் பெருமை திருவிழாவில் நாட்டு மக்கள் அனைவரும் பங்கேற்க வேண்டும் என்று மத்திய உள்துறை அமைச்சர் திரு. அமித் ஷா அழைப்பு விடுத்ததுள்ளார்.

சமூக வலைதளத்தில் இதனைத் தெரிவித்துள்ள அவர், நேற்று தொடங்கிய இந்த திருவிழா வரும் 11ஆம் தேதி வரை நடைபெற உள்ளதாக கூறியுள்ளார்.

சோமநாதர் ஆலயம் தாக்குதலுக்கு உள்ளாக்கப்பட்டு ஆயிரம் ஆண்டுகள் நிறைவடைவதை முன்னிட்டு நடைபெறும் இந்த விழா

மீண்டெழும் வலிமையை வருங்கால சந்ததியினருக்கு உணர்த்துவதாக கூறியுள்ளார்.

சோமநாதர் ஆலயத்தில் உள்ள ஜோதிர்லிங்கம் நமது கலாச்சாரத்தின் அழியாத பாரம்பரியம் என்றும் அவர் குறிப்பிட்டார்.

பலமுறை இந்த ஆலயம் சிதைக்கப்பட்டபோதிலும் அதிலிருந்து மீண்டெழும்போது ஒவ்வொரு முறையும் அந்த ஆலயம் மேலும் வலிமை பெற்றதாகவும் திரு. அமித் ஷா தெரிவித்துள்ளார்.

<<<<>>>>

ஐவுளித்துறை வளர்ச்சியில் புதிய உச்சங்களை அடையும் வகையில் மத்திய அரசு நடவடிக்கைகளை மேற்கொண்டு வருவதாக அத்துறைக்கான அமைச்சர் திரு. கிரிராஜ் சிங் தெரிவித்துள்ளார்.

அசாம் மாநிலம் குவஹாத்தியில் நேற்று தொடங்கிய அனைத்து மாநில ஐவுளித்துறை அமைச்சர்கள் பங்கேற்ற தேசிய மாநாட்டில் பேசிய அவர், இத்துறையில் மேலும் பல்வேறு முன்னேற்றங்களை அடையும் வகையில் நடவடிக்கைகளை மேற்கொள்ள ஒருமித்த கருத்து எட்டப்பட்டதாகத் தெரிவித்தார்.

சர்வதேச அளவில் முன்னணி நாடாக உருவெடுக்கும் வகையில்
ஐவுளித்துறையில் பல்வேறு நடவடிக்கைகள் மத்திய அரசு
மேற்கொண்டு வருவதாகவும் அவர் தெரிவித்தார்.

ஐவுளித்துறையில் மகளிரின் பங்களிப்பை ஊக்குவிக்கவும்,
போக்குவரத்து மற்றும் சந்தை வாய்ப்புகளை மேம்படுத்தவும் கூடுதல்
கவனம் செலுத்தப்பட்டு வருவதாகவும் திரு. கிரிராஜ் சிங் கூறினார்.

<<<<>>>>

நாட்டு மக்களுக்கு சிறந்த போக்குவரத்து வசதியை வழங்க
மத்திய மாநில அரசுகள் ஒருங்கிணைந்து செயல்பட வேண்டியது
அவசியம் என்று மத்திய சாலைப் போக்குவரத்துறை அமைச்சர் திரு.
நிதின் கட்கரி கூறியுள்ளார்.

நேற்று புதுதில்லியில் நடைபெற்ற அனைத்து மாநிலங்களின்
போக்குவரத்து துறை அமைச்சர்களின் வருடாந்திர கூட்டத்தில் பேசிய
அவர், நாட்டு மக்களின் நலன் சார்ந்து போக்குவரத்து வசதிகளை
மேம்படுத்த அரசு நடவடிக்கை மேற்கொண்டு வருவதாகத்
தெரிவித்தார்.

வணிகம் செய்வதை எளிமையாக்குதல், சாலைப் பாதுகாப்பு உள்ளிட்ட பல்வேறு விஷயங்கள் குறித்து இக்கூட்டத்தில் ஆலோசிக்கப்பட்டதாகவும் அமைச்சர் கூறினார்.

<<<<>>>>

இளையோரை ஒருங்கிணைக்கும் வகையில் வளர்ச்சியடைந்த இந்தியாவுக்கான இளம் தலைவர்கள் உரையாடலின் இரண்டாவது பதிப்பு புதுதில்லியில் இன்று தொடங்குகிறது.

நேற்று செய்தியாளர்களிடம் பேசுகையில் இதனைத் தெரிவித்த மத்திய இளைஞர் நலன் மற்றும் விளையாட்டுத்துறை அமைச்சர் திரு. மன்சூக் மாண்டவியா, பாரத் மண்டபத்தில் இன்று நடைபெற உள்ள தொடக்க விழாவில் தேசிய பாதுகாப்பு ஆலோசகர் திரு. அஜித் தோவல் பங்கேற்க உள்ளதாக கூறினார்.

இதன் நிறைவு நாளான வரும் 12ஆம் தேதி தேசிய இளைஞர் தினத்தன்று பிரதமர் நரேந்திர மோடி கலந்துகொண்டு இளையோருடன் கலந்துரையாட உள்ளதாகவும் அவர் தெரிவித்தார்.

இந்த நிகழ்வில் இந்தியா மற்றும் வெளிநாடுகளில் இருந்து சுமார் இரண்டாயிரத்து 500-க்கும் மேற்பட்ட இளையோர் பங்கேற்க உள்ளனர்.

இந்திய மகளிர் கிரிக்கெட் அணி கேப்டன் ஹர்மன்பிரீத் கவுர்
உட்பட பல்துறை வல்லுநர்கள் இந்த நிகழ்வில் பங்கேற்க
உள்ளதாகவும் திரு. மண்சுக் மாண்டவியா கூறினார்.

<<<<>>>>

இளைய தலைமுறையினர் நாள்தோறும் ஒரு மணி நேரம்
வாசிப்பு பழக்கத்தை வழக்கமாக்கிக்கொள்ள வேண்டும் என்று
முதலமைச்சர் திரு. மு.க. ஸ்டாலின் கேட்டுக்கொண்டுள்ளார்.

49வது சென்னைப் புத்தகக் காட்சியை நேற்று தொடங்கி வைத்த
பின்னர் பேசிய அவர், தமிழ்ச்சமூகம் அறிவில் சிறந்ததாக உலகத்தால்
மதிக்கப்பட வேண்டும். அதற்காக அறிவுப்புரட்சி ஏற்பட வேண்டும்
என்று கூறினார்.

அதற்கான முக்கிய கருவி புத்தகம் என்றும் அவர் குறிப்பிட்டார்.

தமக்கு வழங்கப்பட்ட 4 லட்சம் புத்தகங்களை தமிழகத்தில்
உள்ள நூலகங்களுக்கு மட்டுமின்றி இலங்கை உள்ளிட்ட தமிழர்கள்
வாழும் நாடுகளுக்கும் அனுப்பப்பட்டுள்ளதாகவும் அவர் தெரிவித்தார்.

புத்தகங்களை பறிமாறுவதை ஒரு இயக்கமாக நடத்துகிறோம்
என்றும் நாம் வாங்கும் ஒவ்வொரு புத்தகமும் நமக்கும்,
சமூகத்திற்கும் எதிர்காலத்தில் பயனளிக்கும் விலைமதிக்க முடியாத
சொத்தாக உள்ளது என்றும் அவர் கூறினார்.

இளைஞர்களின் சிந்தனை வளரவளர தமிழகத்தின் வளர்ச்சி முன்னோக்கி செல்லும் என்றும் முதலமைச்சர் தெரிவித்தார்.

முன்னதாக சிறந்த எழுத்தாளர்களுக்கான விருதுகளையும் முதலமைச்சர் வழங்கினார்.

<<<<>>>>

வங்கக் கடலில் நிலைகொண்டுள்ள ஆழ்ந்த காற்றழுத்த தாழ்வு மண்டலம் இன்று மாலை அல்லது இரவுக்குள் இலங்கையின் Pottuvil - திரிகோணமலை இடையே கரையைக் கடக்கக் கூடும் என்று வானிலை ஆய்வு மையம் கூறியுள்ளது.

இதுகுறித்து அந்த மையம் வெளியிட்டுள்ள செய்திக்குறிப்பில், இலங்கை கடல்பகுதியில் 10 கிலோ மீட்டர் வேகத்தில் நகர்ந்து வருவதாகவும் கூறியுள்ளது.

<<<<>>>>

தைப்பொங்கலை முன்னிட்டு விருதுநகர் மாவட்டத்தில் பனங்கிழங்கு அறுவடை மும்முரமாக நடைபெற்று வருகிறது.

நார்ச்சத்து உள்ளிட்ட பல்வேறு சத்துக்களுடன் கூடிய பனங்கிழங்கை பொதுமக்களும் ஆர்வத்துடன் வாங்கிச் செல்வதாக எமது செய்தியாளர் தெரிவிக்கிறார்.

(Voice Byte - Kamalakannan - 50 Sec)

இருவரிச் செய்திகள்

ஐ.நா. அமைப்பின் பல்வேறு அமைப்புகளில் இருந்து விலகும் அமெரிக்காவின் முடிவு வருத்தமளிப்பதாக ஐ.நா. பொதுச்செயலாளர் திரு. அண்டனியோ குட்டரெஸ் தெரிவித்துள்ளார்.

வெனிசுலாவில் சிறையில் அடைக்கப்பட்டுள்ள எதிர்க்கட்சித் தலைவர்கள் மற்றும் வெளிநாட்டினரை விடுவிக்க அந்நாட்டு அரசு முடிவு செய்துள்ளது.

தபால் நிலையங்கள் பல்வேறு நவீன வசதிகளுடன் மேம்படுத்தப்பட்டு வருவதாக மத்திய தொலைதொடர்புத்துறை அமைச்சர் திரு. ஜோதிர் ஆதித்ய சிந்தியா தெரிவித்துள்ளார்.

நாடு முழுவதும் கடந்த ஆண்டு இரண்டாயிரம் கோடிக்கும் அதிகமான போதைப்பொருட்கள் பறிமுதல் செய்யப்பட்டதாக போதைப்பொருள் கட்டுப்பாட்டு வாரியம் தெரிவித்துள்ளது.

கள்ளக்குறிச்சி மாவட்ட வேலைவாய்ப்பு மற்றும் தொழில்நெறி
வழிகாட்டும் மையம் சார்பில் மாபெரும் வேலை வாய்ப்பு முகாம்
நாளை நடைபெறவுள்ளதாக மாவட்ட ஆட்சியர் திரு.பிரசாந்த்
தெரிவித்துள்ளார்.

பொங்கல் பண்டிகையை முன்னிட்டு காஞ்சிபுரத்தில் பொங்கல்
பானை தயாரிக்கும் பணியில் மண்பாண்ட கலைஞர்கள் தீவிரமாக
ஈடுபட்டுள்ளனர்.

கருப்பை வாய் புற்றுநோயை தடுக்கும் வகையல் தருமபுரி,
பெரம்பலூர், திருவண்ணாமலை மற்றும் அரியலூர் ஆகிய 4
மாவட்டங்களில் பள்ளி மாணவிகளுக்கு தடுப்பூசி செலுத்த
சுகாதாரத்துறை திட்டமிட்டுள்ளது.

திருப்பத்தூர் மாவட்டம் ஜோலார்பேட்டை ஒன்றியத்திற்கு

உட்பட்ட பொன்னேரியில் புதிய ரேஷன் கடையை மாவட்ட ஆட்சியர் திருமதி சிவசௌந்தரவல்லி நேற்று தொடங்கி வைத்தார்.

சென்னை பிராட்வே பாரதி மகளிர் கல்லூரியில் வடசென்னை வளர்ச்சித் திட்டத்தின்கீழ் புதிய கல்வியரங்கம் கட்ட மாநகராட்சி திட்டமிட்டுள்ளது.

விளையாட்டுச் செய்திகள்

புதுதில்லியில் நடைபெற்று வரும் சர்வதேச ஜூனியர் டென்னிஸ் போட்டியில் இந்தியாவின் Arnav Paparkar அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர், 6-2, 7-5 என்ற செட் கணக்கில் ஆஸ்திரியாவின் Thilo Behrmann-ஐ வென்றார்.

பெங்களூரு ஓபன் டென்னிஸ் போட்டியில் இந்தியாவின் ஸ்ரீராம் பாலாஜி - ஆஸ்திரியாவின் Neil Oberleitner இணை அரையிறுதிக்கு முன்னேறியுள்ளது.

கேலோ இந்தியா பீச் விளையாட்டுப் போட்டியின் நான்காம் நாளான நேற்று தமிழகம் 2 தங்கம், 2 வெள்ளி மற்றும் 3 வெண்கலப் பதக்கங்களை வென்று பதக்கப்பட்டியலில் முதலிடத்தில் நீடிக்கிறது.

லட்சத்தீவுகளில் நடைபெற்றுவரும் இந்த போட்டியில் மகளிர் வாலிபால் பிரிவில் தமிழக அணி தங்கப் பதக்கம் வென்றது.

ஆடவர் பிரிவில் தமிழகம் வெள்ளி மற்றும் வெண்கலப் பதக்கங்களை கைப்பற்றியது.

<<<<The End>>>>